

# પ્રસાર ભારતી

## નેશનલ સમાચાર વિભાગ, આકાશવાણી, અમદાવાદ

તારીખ : 30-10-2024

બપોરે : 1.20થી 1.30

વાર : બુધવાર

આકાશવાણી  
સમાચાર સિમ્પલ ઠક્કર વાંચે છે.

- 1) પ્રધાનમંત્રી નરેન્દ્ર મોદી આજથી બે દિવસ ગુજરાતના પ્રવાસે - 284 કરોડના વિકાસકાર્યોનું લોકાર્પણ અને ખાતમુહૂર્ત કરશે ..
- 2) કેરળના કાસરગોડમાં સર્જાયેલી ફટાકડા દુર્ઘટનાની તપાસ માટે વિશેષ તપાસ દળની રચના.
- 3) જમ્મુ અને કાશ્મીરમાં અખનૂર ક્ષેત્રમાંથી સુરક્ષાદળોએ મોટા પ્રમાણમાં શસ્ત્રો અને વિસ્ફોટકો જપ્તા કર્યા.
- 4) સ્પેનમાં વિનાશક વાવાઝોડા અને મુશળધાર વરસાદને કારણે અસંખ્ય લોકો ગુમ - અનેકના મોતની આશંકા.
- 5) રાષ્ટ્રીય આપત્તિ પ્રતિભાવ દળ - NDRFએ ગત એક વર્ષમાં ત્રણ હજારથી વધુ લોકોના જીવ બચાવ્યા.
- 6) ટેનિસમાં ભારતના રોહન બોપન્ના અને ઓસ્ટ્રેલિયાના મેથ્યુ એબ્ડેનની જોડીનો પ્રિ-ક્વાર્ટરમાં વિજય.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## *PM GUJARAT*

રાષ્ટ્રીય એકતા દિવસની પૂર્વે સંધ્યાએ પ્રધાનમંત્રી નરેન્દ્ર મોદી આજથી નર્મદા જિલ્લાના એકતાનગરની બે દિવસની મુલાકાતે આવી રહ્યા છે. શ્રી મોદી આજે 284 કરોડ રૂપિયાથી વધુના પ્રોજેક્ટ્સનું ખાતમુહૂર્ત અને લોકાર્પણ કરશે. પ્રધાનમંત્રી આજે 22 કરોડ રૂપિયાનાં ખર્ચે બનેલી સબ-ડિસ્ટ્રિક્ટ હોસ્પિટલનું લોકાર્પણ અને 75 કરોડના ખર્ચે બનનારા સુએજ ટ્રીટમેન્ટ પ્લાન્ટનું ખાતમુહૂર્ત કરશે.

શ્રી મોદી ટ્રાફિક સર્કલ્સ, સ્માર્ટ બસ સ્ટોપ અને પિક-અપ સ્ટેન્ડ, કાર ચાર્જિંગ પોર્ટ, 4 મેગાવોટનો સોલર પ્રોજેક્ટ, ICU ઓન-વ્હીલ્સનું લોકાર્પણ કરશે. આ ઉપરાંત તેઓ બોન્સાઈ ગાર્ડન, સુએજ ટ્રીટમેન્ટ પ્લાન્ટ, સરદાર સરોવર ડેમ એક્સપીરિયન્સ સેન્ટર જેવા પ્રોજેક્ટ્સનું ખાતમુહૂર્ત કરશે. 2.58 કરોડ રૂપિયાના ખર્ચે એકતાનગર 3 રસ્તા, ગરુડેશ્વર ચોક, ચિલ્ડ્રન ન્યુટ્રીશન પાર્કની સામે અને સહકાર ભવન પાસે ટ્રાફિક સર્કલ બનાવવામાં આવ્યા છે.

પ્રધાનમંત્રી આવતીકાલે સવારે રાષ્ટ્રીય એકતા દિવસની ઉજવણીમાં ભાગ લેશે અને સ્ટેચ્યુ ઓફ યુનિટી પર પુષ્પાંજલિ અર્પણ કરશે.

## *REV KERALA FIRE KASARGOD*

કેરળના કાસરગોડમાં આવેલા ફટાકડા દુર્ઘટના દરમિયાન 150 જેટલા લોકો ઈજાગ્રસ્ત થયા તે ઘટનાની તપાસ માટે રાજ્ય સરકારે વિશેષ તપાસ દળ – SATની રચના કરી છે. નીલેશ્વરમ્ નજીક આવેલા વિરરકવુ મંદિરમાં એક કાર્યક્રમ દરમિયાન સોમવારે મધરાત્રે મંદિર નજીક આવેલા ફટાકડાની દુકાનમાં વિસ્ફોટ થતાં આ દુર્ઘટના સર્જાઈ હતી.

જિલ્લા વહીવટી તંત્રના જણાવ્યા અનુસાર, અધિક જિલ્લા મેજિસ્ટ્રેટે આ સમગ્ર ઘટનાની અલગથી તપાસ કર્યા બાદ અહેવાલ સોંપવા આદેશ આપ્યો છે. જ્યારે પોલીસે જણાવ્યું કે, આ વિસ્ફોટનું કારણ જાણવા માટેની તપાસ હજી ચાલી રહી છે. જ્યારે ઘટના અંગે મંદિરના સત્તીધીશો સામે કેસ નોંધવામાં આવ્યો છે.

## ***J&K-WEAPONS RECOVERY***

જમ્મુ અને કાશ્મીર સુરક્ષા દળોએ જમ્મુના અખનૂર ક્ષેત્રના બદલ વિસ્તારમાં અથડામણ દરમિયાન તપાસ કરતાં ભારી માત્રામાં હથિયાર અને દારૂગોળો જપ્ત કર્યો હતો. દરમિયાન સુરક્ષાદળોએ ત્રણ હથિયારધારી આતંકવાદીઓને ઠાર કર્યા હતા.

અમારા સંવાદદાતા અહેવાલ આપે છે કે સોમવારની વહેલી સવારે શરૂ થયેલી અથડામણમાં ગોળીબાર બાદ શોધખોળ દરમિયાન સુરક્ષા દળોએ એક M4 કાર્બાઇન, AK-47 રાઇફલ્સ, અસંખ્ય લોડેડ મેગેઝિન, હેન્ડગ્રેનેડ અને વ્યૂહાત્મક સાધનોની શ્રેણી સહિત સાધનો જપ્ત કર્યા હતા.

આ શસ્ત્રોની સાથે, દળોએ સોલાર પેનલ્સ, સેટેલાઇટ ફોન, લશ્કરી પહેરવેશ અને ચાર્જર અને ડિજિટલ ઘડિયાળો સહિત વિવિધ વિદ્યુત ઉપકરણો જેવી વિવિધ સામગ્રી પણ જપ્ત કરી હતી. જપ્ત કરાયેલા હથિયારોના મૂળને શોધવા અને ધૂસણખોરીના આ પ્રયાસ પાછળના મોટા નેટવર્કને સમજવા માટે વધુ તપાસ ચાલી રહી છે.

## ***J&K-MUGHAL ROAD SECURITY***

જમ્મુ અને કાશ્મીરમાં, ત્રાસવાદી પ્રવૃત્તિઓમાં વધારો થયો છે. શ્રેણીબદ્ધ હુમલા અને અથડાણમની ઘટનાને પગલે સુરક્ષા દળોએ ઐતિહાસિક મુઘલ રોડ અને તેની સાથે જોડાયેલા વિસ્તારોમાં તકેદારી અને ચોકસાઈ વધારી છે.

અમારા સંવાદદાતા જણાવે છે કે મુગલ રોડ એક આંતર-પ્રાંતીય માર્ગ છે જે કાશ્મીર ખીણને જમ્મુ પ્રાંતના રાજૌરી અને પૂંચના જોડિયા સરહદી જિલ્લાઓ સાથે જોડે છે. આ માર્ગ જમ્મુ-શ્રીનગર રાષ્ટ્રીય ધોરીમાર્ગના વિકલ્પ તરીકે કાર્ય કરે છે. જમ્મુથી કાશ્મીર અને તેનાથી વિપરીત તમામ વાહનો અને રાહદારીઓની હિલચાલ પર નજર રાખવા માટે સુરક્ષા દળોએ મુગલ રોડ અને તેની સાથે જોડાયેલા વિસ્તારો પરના તમામ મોટર વ્હીકલ ચેક પોઈન્ટ્સને સતર્ક બનાવ્યા છે.

## ***SPAIN HAILSTORM***

સ્પેનમાં મુશળધાર વરસાદ અને કરા તેમજ વાવાઝોડાએ વિનાશ વેર્યો છે, જેના કારણે બહુવિધ પ્રદેશોમાં અચાનક પૂર આવ્યું છે. કેટલાય લોકો ગુમ થયાના અહેવાલ છે અને વાહનવ્યવહાર ખોરવાઈ ગયો છે. ગઈકાલે દક્ષિણપૂર્વ સ્પેનમાં અચાનક પૂરથી પ્રભાવિત વિસ્તારોમાં અસંખ્ય મૃતદેહો મળી આવ્યા છે.

દક્ષિણપૂર્વ સ્પેન તરફ આગળ વધી રહેલા વાવાઝોડાને કારણે થયેલા મુશળધાર વરસાદથી શહેરો અને નગરોમાં જળબંબાકારની સ્થિતિ સર્જાઈ ગઈ છે.. . સ્પેનની રાજ્ય હવામાન એજન્સીએ દેશના પૂર્વ અને દક્ષિણ ભાગમાં વાવાઝોડા અને ભારેથી અતિભારે વરસાદની આગાહી કરી છે..

## ***MID BREAK- NEWS- NATIONAL***

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો.

## **HOME SEC NDRF**

કેન્દ્રીય ગૃહ સચિવ ગોવિંદ મોહને જણાવ્યું કે, 'રાષ્ટ્રીય આપત્તિ પ્રતિભાવ દળ – NDRFએ ગત એક વર્ષમાં નવ સો જેટલા રાહતબચાવ કામગીરી કરીને ત્રણ હજારથી વધુ લોકોના જીવ બચાવ્યા છે.' નવી દિલ્હીમાં શહીદ સ્મૃતિ સમારોહ નિમિત્તે શહીદોને શ્રદ્ધાંજલિ અર્પણ કરતાં શ્રી મોહને આમ જણાવ્યું હતું.

શ્રી મોહને ઉમેર્યું કે, 'NDRF એ નાગરિકોના વિશ્વાસનું પ્રતિક બની ગયું છે.' તેમણે ઉત્તરાખંડ, વાયનાડ, આંધ્રપ્રદેશ અને સિક્કિમમાં કટોકટી દરમિયાન NDRFની બહાદુરી અને સક્રિયતાનો પણ ઉલ્લેખ કર્યો હતો. શ્રી મોહને કહ્યું કે, 'શહીદોની બહાદુરીને સમગ્ર દેશ હંમેશા યાદ રાખશે.'

**(બાઇટ – ગોવિંદ મોહન, કેન્દ્રીય ગૃહ સચિવ)**

## **TENNIS**

ટેનિસમાં, ભારતના રોહન બોપન્ના અને તેના ઓસ્ટ્રેલિયન સાથી મેથ્યુ એબ્ડેન ગઈકાલે રાત્રે ફ્રાન્સમાં પેરિસ માસ્ટર્સની મેન્સ ડબલ્સની ક્વાર્ટર ફાઇનલમાં પહોંચવા એક ડગલુ આગળ વધ્યા છે. ત્રીજી ક્રમાંકિત જોડીએ પ્રી-ક્વાર્ટર ફાઇનલમાં જર્મનીના એલેક્ઝાન્ડર ઝવેરેવ અને બ્રાઝિલના માર્સેલો મેલોને સીધા સેટમાં 6-4, 7-6થી હરાવ્યાં હતાં.

## **DAY BADMINTON- HYLO OPEN**

હાયલો ઓપન 2024 બેડમિન્ટન સ્પર્ધામાં આજે 11 ભારતીય બેડમિન્ટન ખેલાડીઓ જર્મનીમાં પોતાના સફરની શરૂઆત કરશે .

મેન્સ સિંગલ્સમાં, ભારતના આયૂષ શેટ્ટી, ફિનલેન્ડના જોકિમ ઓલ્ડોફ સામે જ્યારે એસ. શંકર મુથુસામી સુબ્રમણ્યન, ઈંગ્લેન્ડના હેરી હુઆંગ સામે સતિષ કુમાર અને ચિરાગ સેન, બંને ભારતીય ખેલાડીઓ સામસામે રમશે, અને થરુણ મન્નેપલ્લી રોમાનિયાના કોલિન્સ વેલેન્ટાઇન ફિલિમોન સામે સ્પર્ધા કરશે.

વિમેન્સ સિંગલ્સમાં, કેથુરા મોપતિ રાઉન્ડ ઓફ 32માં ડેનમાર્કના અન્ના સીસ રાયબર્ગ સામે છે.

મિશ્ર ડબલ્સમાં, ભારતીય જોડી, સતીશ કુમાર કરુણાકરણ અને આદ્યા વરિયાથ, સ્કોટલેન્ડના એડમ પ્રિંગલ અને રશેલ એન્ડ્રુની સામે રમશે.

અગાઉ, ભારતનાં માલવિકા બંસોડએ ગઈકાલે વિમેન્સ સિંગલ્સના પ્રથમ રાઉન્ડમાં બલ્ગેરિયાની ખેલાડીને 21-6, 21-17થી હરાવ્યાં હતાં.

## ***AYODHYA DEEPOTSAV***

રામનગરી અયોધ્યામાં આ વર્ષે ભવ્ય દિપોત્સવ યોજાઈ રહ્યો છે. જ્યાં નગરનાં વિવિધ ઘાટ પર દિવા પ્રગટાવવાના અગાઉનાં તમામ વિક્રમ તૂટશે.

અયોધ્યામાં આજે ભવ્ય દીપોત્સવ માટેની તૈયારી પૂરજોશમાં ચાલી રહી છે. પવિત્ર સરયુ નદીનાં વિવિધ ઘાટ પર કુલ 28 લાખ દીવાઓ ગોઠવવામાં આવ્યા છે, જે વિશ્વ વિક્રમ બનશે. સમગ્ર અયોધ્યા 35 લાખથી વધુ દીવાઓથી ઝળહળી ઉઠશે. રામમંદિરના નિર્માણ બાદ પ્રથમ વખત દિપાવલીનો તહેવાર ઉજવાશે. આ માટે અયોધ્યામાં અનેરો ઉત્સાહ જોવા મળી રહ્યો છે. બીજી તરફ દેવી સીતાના જન્મસ્થળ

એવા નેપાળના જનકપુરમાં પણ દિવાળીના તહેવારની ઉજવણી માટે ઉત્સાહ જોવા મળી રહ્યો છે.

## ***EC JHARKHAND SP***

ભારતીય ચૂંટણી પંચે આરબંડ સરકારને દેવધરના પોલીસ અધિક્ષક અજિત પીટર ડુંગડુંગને તાત્કાલિક દૂર કરવા સૂચના આપી છે. પંચે તેમને તેમના તાત્કાલિક જુનિયર અધિકારીને હવાલો સોંપવા કહ્યું છે.. પંચે તેમને ચૂંટણી સંબંધિત કોઈપણ ફરજ પર પણ પ્રતિબંધ મૂક્યો હતો. ચૂંટણી પંચે દેવધર પોલીસ અધિક્ષકની નિમણૂક કરવા માટે રાજ્ય સરકાર પાસેથી ત્રણ અધિકારીઓના નામ માંગ્યા છે. આ વર્ષે લોકસભા ચૂંટણી દરમિયાન દેવધર પોલીસ અધિક્ષકને પણ તેમના પદ પરથી હટાવી દેવામાં આવ્યા હતા.

## ***RBI HALF YEARLY REPORT***

ભારતીય રિઝર્વ બેન્કે ગઈકાલે વિદેશી મુદ્રા ભંડારના સંચાલન પર એપ્રિલથી સપ્ટેમ્બર સુધીનો 43મો અર્ધ-વાર્ષિક અહેવાલ બહાર પાડ્યો છે. આ અહેવાલ અનુસાર, 18 ઓક્ટોબર 2024એ ભારતનું વિદેશી મુદ્રા ભંડાર 688.27 અબજ અમેરિકી ડોલર હતું. ફેબ્રુઆરી 2004માં ભારતીય રિઝર્વ બેન્કે અર્ધ-વાર્ષિક અહેવાલના સંકલન અને તેને જાહેરમાં પ્રકાશિત કરવાની પ્રક્રિયા શરૂ કરી હતી, જેનો ઉદ્દેશ દેશના વિદેશી મુદ્રા ભંડારના સંચાલનને પારદર્શક બનાવવાનો છે.